

21 ta' April, 1961

Imħallfin:—

Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Dolores Tabone et.

versus

Salvatore Degabriele

Self — Uzura — Imghax — Ripetizzjoni ta' Indebitu —
Preskrizzjoni — Obligazzjoni Naturali — “Soluti Retentio”
— Art. 1070 tal-Kodiċi Civili.

Min jitlob lura l-uzura li jkun hallas ma jkunx qiegħed jeżerċita l-azzjoni ta' ripetizzjoni ta' indebitu mħallas bi żball, imma jkun qiegħed jitlob flus li hu hallas għal kawża inezistenti, għax illeċita u projbita mil-liġi. Għaldaqstant, għal din l-azzjoni mhix applikabbli l-preskrizzjoni ta' sentejn li tolgot l-azzjoni ta' ripetizzjoni ta' indebitu, imma dik ta' tletin sena li tolgot l-azzjonijiet in ġenerali li għalihom mhux stabbilit xort'ohra.

Kontra din l-azzjoni lanqas hi fondata l-eċċezzjoni tas-“soluti retentio”; is-somma mħallsa bħala uzura għandha tiġi restitwita lil min hallasha, u ma tista' qatt tiffurma oġġett ta' obligazzjoni naturali.

Il-massima li l-imghax ma jiddekorrix sakemm il-kreditu dovut

*ma jkunx likwidu mhix assoluta, u jista' jkun hemm kazi-
jiet fejn dik il-massima ma tirceviz applikazzjoni.*

Il-Qorti:— Rat l-att tač-čitazzjoni quddiem il-Prim' Awla tal-Qorti Ċivili tal-Maestà Tagħha r-Regina, li bih l-atturi, premess illi l-konvenut, minn Gunju tas-sena 1961 sa Ottubru 1953, s'lefl lill-attriči, allura xebba, diversi ammonti, kif jidher mill-prospett (dok. "A"), li ġew minnha mħallsa f'qasir žmien bl-imghax tal-ghoxrin fil-mija (20%) u hamsa u ghoxrin fil-mija (25%); u premess illi l-konvenut b'dan il-mod ghandu jaghti lill-attriči s-somma ta' £56 bhala flus li ha ndebitament, kif jirriżulta fl-istess prospett dok. "A"; premessi d-dikjarazzjonijiet nečessarji u l-provvedimenti opportuni, talbu li l-konvenut jiġi kundannat jirrifondi u jaghti lill-attur s-somma ta' £56, jew kwalunkwe somma oħra verjuri, li tiġi likwidata, jekk hemm bżonn permezz ta' periti, li tirriżulta dovuta, lill-atturi għar-raġunijiet fuq imsemmija. Bl-imghax legali minn notifika ta' din ič-čitazzjoni, u bl-ispejjež kontra l-konvenut, li ghandu jidher għas-subizzjoni;

Omissis;

Rat is-sentenza ta' dik il-Qorti tal-14 ta' Ottubru 1960, li biha asteniet milli tiehu konjizzjoni ulterjuri tal-ewwel eččezzjoni, li ġiet rinunzjata; illikwidat l-ammont dovut mill-konvenut lill-attriči bhala ndebitament imħallas minnha fis-somma ta' £55. 16. 2d: u kkundannat lill-konvenut iħallas lill-attriči ammont ekwivalenti, bl-imghax legali minn notifika tač-čitazzjoni u bl-ispejjež tal-kawża; wara li kkunsidrat;

Kif jidher mill-verbal a fol. 7, il-konvenut irrinunzja għall-ewwel eččezzjoni;

Fil-meritu;

B'digriet tas-7 ta' Novembru 1955 din il-Qorti nnominat lill-Avukat Dottor George Schembri bhala perit legali b'ex jirrelata jekk il-pretensjoni tal-attriči hijiex fondata fid-dritt u fil-fatt u jissottometti l-osservazzjonijiet kollha li għandhom x'jaqsmu mal-każ;

B'rapport tal-31 ta' Jannar 1957 il-perit irrelata:—

1. Illi l-kontendenti qablu li l-attriċi, meta kienet xebba kienet tissellef flus minn għand Giuseppa Degabriele, mart il-konvenut;

2. Illi l-kontestazzjonijiet prinċipali huma dwar ir-rata ta' imghax u dwar l-ammont misluf lill-attriċi;

3. Illi rriżulta li l-imghax f'ċerti okkażjonijiet kien bir-rata ta' 4s. u f'oħrajn ta' 5s. fil-lira;

Omissis;

8. Illi, kalkulati l-imghaxijiet a skaletta bir-rata ta' 6% fis-sena, li hu l-massimu permess mil-ligi jilhq u b'kollox £2. 14. 10d;

9. Imghax li ġie mħallas £58. 11. 0d;

10. Illi b'dan il-mod l-attriċi ħallset iżjed £55. 16. 2d;

Omissis;

Ikkunsidrat;

Fiċ-ċitazzjoni l-attriċi speċifikatament irriferiet għall-periodu minn Guniu 1951 sa Ottubru 1953 Il-konklużjonijiet tal-perit legali huma. taħt iċ-ċirkustanzi, l-aktar xierqa u ġusti, u l-Qorti tadottahom. L-attriċi kienet f'sitwazzjoni li kellha bżonn tal-flus għan-neċessitajiet familiari u kellha tissellef minn għand mart il-konvenut b'kondizzjonijiet iebsin, bħal ma generalment jiġri aktar ma jkun qawwi l-bżonn għas-self. Ma kienux jinżammu kotba Għamel sewwa l-perit legali li eżerċita d-diskrezzjoni tiegħu "arbitrio boni viri" biex jillikwida l-użura relattiva;

Rat in-nota tal-konvenut li biha appella minn dik is-sentenza, u l-petizzjoni tiegħu li biha talab li tiġi revokata.

billi l-azzjoni tiġi respinta, jew minhabba li għadda ż-żmien ta' dekadenza, u/jew minhabba l-eċċezzjoni tas-"soluti re-tentio", jew inkella minhabba l-ineżistenza tal-kreditu pre-tiż, u nekk fi kwalunkwe każ tiġi riġettata l-istanza; bl-ispejjeż taż-żewġ istanzi kontra l-appellati;

Omissis;

Ikkunsidrat;

Fil-petizzjoni tiegħu l-konvenut eċċepixxa, fl-ewwel lok, illi għall-azzjoni esperita mill-attriċi hemm l-ostakolu tad-dekadenza, inkwantokkè dik l-azzjoni giet eżerċitata wara aktar minn seatejn li fihom, skond l-art. 1070 tal-Kodiċi Civili, tista' tintalab ir-ripetizzjoni tal-indebitu;

Fuq din l-ewwel kwistjoni, din il-Qorti taqbel għal kollox ma' dak li gie ritenut minnha fil-kawżi riportati fil-Kollezzjoni Vol. XXX-I-103 u XXXII-I-263, fis-sens illi min jitlob lura l-użura li jkun hallas ma jkunx qed jeżerċita l-azzjoni ta' ripetizzjoni ta' ndebitu mhallas "bi żball", imma jkun qed jitlob lura flus li huwa hallas għal kawża in-eżistenti, għax illeċita u projbita mil-liġi; għalhekk, għal din l-azzjoni mhix applikabbli l-preskrizzjoni stabbilita għall-azzjoni ta' ripetizzjoni tal-indebitu, iżda biss il-preskrizzjoni ta' tletin sena, li tolqot l-azzjonijiet in ġenerali li għalhom mhux stabbilit xort'oħra;

Għaldaqstant, l-eċċezzjoni ta' dekadenza jew preskrizzjoni opposta mill-appellant ma tistgħax tiġi milqugħa, u hija miċhuda; bl-ispejjeż kontra tiegħu;

Ikkunsidrat;

It-tieni pretensjoni tal-appellant hija illi kontra l-azzjoni tal-attriċi hemm ukoll l-ostakolu tas-"soluti reten-tio". Hu nvoka favur tiegħu s-sentenza tal-Prim'Awla riportata fil-Volum XXXVIII-II-510. li fiha hemm ċitata wkoll sentenza oħra tal-Prim'Awla riportata fil-Vol. XXXIV-II-498 dawn it-tnejn bażati fuq is-sentenza ta' din il-Qorti riportata fil-Vol. XXXI-I-39. Dawn is-sentenzi ma kienux jirrigwardaw il-kwistjoni tal-ħlas ta' użura, iżda

kwistjoni ta' ripetizzjoni ta' hlas ta' kera awmentat mingħaj il-permess tal-Board li jirregola l-Kera. L-imsemmiġa sentenza ta' din il-Qorti kienet irriteriet illi l-kerrej li jaċċetta l-gholi tal-kera u jhallas il-kera hekk awmentat ma għandux dritt jirrepetieh, għax ikun qiegħed jeżegwixxi obligazzjoni naturali;

Din il-Qorti, kif kostitwita, ma jidhrilhiex li hu l-każ li tiddiskuti dak il-prinċipju f'din il-kawża. Tosserva biss illi għar-rigward tal-użura (u dan hu l-meritu ta' din il-kawża) l-istess ġudikanti li kienu taw is-sentenza fuq citata (Vol. XXXI-1-39), f'kawża sussegwenti ddeċedew illi "il-konvenzjoni affetta b'użura hija, għal dak li jirrigwarda l-użura, nulla b'mod assolut, jiġifieri inezistenti, billi illeċita għaliex projbita mil-liġi, u hija illeċita fir-rigward tal-mutwant Għalhekk, is-somma mħallsa bħala użura għandha tiġi restitwita lil min hallasha, u ma tista' qatt tiffirma oġġett ta' obligazzjoni naturali" (Vol. XXXII-1-263). U din il-Qorti taqbel għal kollox ma' dan;

Għalhekk, lanqas dan l-aggravju tal-appellant ma hu fondat;

Tibqa' l-kwistjoni tal-meritu;

Fil-petizzjoni l-appellant, biex isostni l-ilment tiegħu rigward il-meritu qiegħed jaċċetta bħala korrett il-prospett fol. 4, in kwantu jindika s-sommom li l-attriċi suppost issselfet, ammontanti b'kollox għal £552. Din hi attitudini ġdida, inkonsistenti ma' dak li hu sostna in prima istanza imma dwar l-ammonti tas-self u l-kalkolu tal-użura, din il-Qorti taqbel għal kollox mas-sentenza appellata;

Ikkunsidrat;

Fl-añharnett, l-appellant jissottometti illi l-Ewwel Qorti ma għamletx sewwa li fuq is-sorti l-kwidata bħala dovuta minnu kkundannatu jhallas l-imgħax legali minn notifikata ta' citazzjoni. Billi fi' citazzjoni l-attriċi, wara li talbet il-kundanna tal-konvenut fis-somma ta' £56. ziedet il-kliem "jew kwalunkwe somma oħra verjuri li tiġi likwidata", l-

appellant jidhirli illi messu gie applikat il-prinċipju "in li-
quidandis non fit mora";

Kif gie ritenut fis-sentenza riportata fil-Vol. XXXVI-
III-599, il-massima illi l-imghax ma jiddekorrix sakemm
il-kreditu dovut ma jkunx likwidu mhix assoluta, u jsta'
jkun hemm każijiet fejn dik il-massima ma tistghax tirċie-
vi applikazzjoni. Fil-każ preżenti, l-ammont akkordat mill-
Ewwel Qorti kien bi frazzjoni minima biss (ċjoè 3s. 10d.)
zugas minn dak speċifikatament mitlub fiċ-ċitazzjoni. Ter-
għa, il-konvenut, li kif xehdet bintu Carmela Degabriele
kellu, sakemm għoġbu jgattagħhom (kif qal hu) il-karti
kollha f'idejh kien jaf, jew messu jew seta' kien jaf, kemm
hu l-ammont dovut. Għalhekk din il-Qorti jidhrilha li ma
għamletx hażin l-Ewwel Qorti li akkordat l-imghax kif mit-
lub, ċjoè minn notifika taċ-ċitazzjoni; li biha, skond l-art.
1184(2) tal-Kodiċi Ċivili, il-konvenut gie kostitwit in mora;

Għal dawn il-motivi, u dawk tal-Ewwel Onorabbli Qor-
ti, din il-Qorti tiddeċidi billi tiċhad l-appell tal-konvenut u
tikkonferma s-sentenza appellata; bl-ispejjeż kontra l-kon-
venut appellant.
